

# తెరవెనుక జీవితాలు

సీతారత్నం వయస్సు ఇంతని చెప్పకోవటం కొంచం కష్టము. ఆవిడ ఏ వయస్సులో పెరగటం నిల్చిపోయిందో బాగా ఎరిగినవాళ్ళకి తప్ప తెలవదు - పెద్దలు అట్టో ఇప్పటిదా : ఏనాటి సీతారత్నం అనటం.

పిన్నలు అట్టే అన్నేళ్ళు వుండవండీ. వాళ్ళ ఆయన్ని చూసి, ఆవిడకి ఏళ్ళు పెట్టితే ఎల్లా? అని ఖండించటం బంధుకోటిలో అప్పుడప్పుడు వచ్చే సంశయాల్లో అదొకటి. సీతారత్నం చూస్తూండగా అందరికీ ఆశ్చర్యంతో తెరుచుకుని వుండగానే చాలా పెద్దంటి అధికారిజై కూర్చుంది.

కొన్ని మార్పులు పరిసరాల్ని అసలు కదపలేవు. అందులో గొప్పింటిపిల్ల బీదఇంటి కోడలైతే కొద్దిగా చెప్పకువదిలేస్తారు. కానీ సీతారత్నానికి అవి రెండూ జరగలేదు. సామాన్యంగా వున్న ఇంట్లోనే పెరిగింది. వెళ్ళిన చోటుకూడా ఏమంత వున్నవాళ్ళు కారని తప్పిగా చెప్పకున్నారు. చాలాకాలం జీవితం మనక తెరచాటునే గడిచింది - రంగయ్య చెప్పా చెయ్యకుండా

వెంకయ్య నడిపే లారీ ఎక్కి హైదరాబాదుకి చేరాడు. సీతారత్నం భర్తజాడ తెలియక ఏడ్చింది. ఉపవాసాలు వుంది. ఆరాలు తీసింది. చివరికి వెంకయ్యతో వెళ్లాడని తెల్చి వెంకయ్య భార్యని తిట్టిపోసింది. ఎన్నో కబుర్లు పెట్టింది. తిరిగి వచ్చే ఆశ కనడటం లేదు. ఓ సంధ్యావేళ వంటినున్న నగలు తీసి కొంగులో కట్టుకుంది. నల్లపూసల గొలుసు మెరుపు తరగలేదు. వెంకయ్య భార్య కొనుక్కుంటూ నంది. ముందు ఇవ్వబు దివుట్టలేదు. పోనీలే అన్నీ తీసే శాక ఇదిమాత్రం ఎందుకులే, అన్న తీర్పు చేసుకు వెంకయ్య భార్యచేతిలో పెట్టింది. ఎదురింటి పంచలో పసుపు తాడుకి నల్లపూసలు గుచ్చుతున్న బాలమ్మ 'ఏంటి వదినో. మంతనాలు ఆడుతున్నారు. నేను వినొచ్చా' అంటూ కేకపెట్టింది.

'నీకు తెలవంది ఏమిజరిగిందిలే,' అంటూ నగలమ్మి తనూ రంగయ్య దగ్గరికి వెళ్ళిపోతానని చెప్పింది. సీతారత్నం.

'మెడ ఎంత బోసిపోయిందో! ఈ పూసలు నువ్వేసుకో. ఈసారినేను తెచ్చు

కుంటాలే,' అని బాలమ్మ సీతారత్నం మెళ్ళో వేసింది గుచ్చిన రెండుపేటల నల్ల పూసలు

బాలమ్మ పెనిమిటిని తీసుకువెళ్ళి నగలమ్మింది ఇరుగూపొరుక్కి చెప్పి ప్రయాణమైంది

'ఈడే చిన్నబోద్ది,' అంటూ పేరమ్మ కళ్లు వత్తుకుంది

సీతారత్నం తోడగా చిట్టెయ్యని పిల్చుకొచ్చింది రంగయ్యకి సీతారత్నాన్ని చూడగానే చిట్టెతుకొచ్చింది ఏం కొంపమునిగిందని, అప్పుడే వచ్చావు అంటూ ఆరిచాడు

చీదర్లు చిదాకులూ సర్దుకున్నాక సీతారత్నం తను తెచ్చిన డబ్బుసంగతి చెప్పింది

రంగయ్య వున్న ఇంటి ఎదరస్థలం తీసుకు సున్నం గానిగ పెడతానంది కట్టెలడితీ కూడా పెట్టు ఒదినే అంటూ చిట్టెయ్యి మాట కలిపాడు

రంగయ్యకి రెండూ నచ్చలేదు అయినా వద్దనలేదు కొందరు పెట్టిన వేళే నంటారు కాదులే సీతారత్నం తెలి వంటారు ఏమైనా రెండేళ్ళు తిరిగే సరికి కలప అడితీగా మారింది

వీటా పెరుగుతూ వస్తోంది ఆ ఏడు సిమ్మెంటుకోటా వచ్చేసరికి చిట్టెయ్యి కనకి వాటాపెట్టమని చాటుచాటుగా అనటం రంగయ్యకి నచ్చలేదు నెలసరికి ఇంత అని ఇస్తా వుంటావా వుండు లేదా

మువ

అంటూ బచ్చితం చేశాడు రంగయ్య సీతారత్నం ఇద్దరికీ సర్దబోయింది నీకు తెలవదు ఎళ్ళమన్నాడు రంగయ్య

చిట్టెయ్యికి ఇష్టంలేకపోయినా ఆపనీ పోతుందేమోనని వూరుకున్నాడు

మళ్ళీ ఏడు లా రీ కొన్నాడు రంగయ్య వెంకయ్యని తనవని తోకి పిలిపించాడు డబ్బు తిరుగుతోంది, వ్యాపారం పెరుగుతోంది కాని సీతారత్నానికి మనస్థిమితం తగ్గుతోంది బాలమ్మ వుత్తరం వేయించింది తన పెనిమిటికి ఏదైనా పని ఇప్పించమని సీతారత్నానికి

మెళ్ళో మెరిసే నల్లపూసల్ని తిప్పి చూసుకుంది ఎంత బస్వర్యంపెరిగినా నల్లపూసల్ని బంగారంతో చుట్టించలేదు అదోవమ్మకం ఆపూసలే అద్యుష్టాన్ని తెచ్చినట్టు మనస్సు ఎన్నోసార్లు సీతారత్నానికి చెప్పుకుంది

రంగయ్యకి చెప్పి బాలమ్మ పెనిమిటిని పెద్దకార్లో పెట్టించింది

కాలం డబ్బుని మూటలుకడుతూ తొందరిగా తిరుగుతోంది

రంగయ్య హోదాకి ఆ ఇల్లు తగదంటూ అంతస్తు పెంచారు సన్నిహితులు

సీతారత్నానికి ఆ ఇల్లు మారడం ఇష్టంలేదు దీని కేమి వచ్చిందేం! ఇది వదిలి కదలనంది

ఆఫీసు ఇండులో వుంటుందిలే అని

రంగయ్య నచ్చచెప్ప చూశాడు

సీతారత్నం పట్టువిడవలేదు. పాత ఇల్లు కొని అక్కడే కొత్తది కట్టమని మళ్ళీ సలహా ఇచ్చారు. పెద్ద ఎత్తులో ఇల్లు పెరిగింది. ఎంతవుంటే మటుకు ఇంత ఆడంబరమా : ఇది నిల్వే బళ్ళార్యమేనా; అంటూ సాదించింది సీతారత్నం.

ఇళ్ళల్లోకి రాకముందే చాలామంది బంధువులు వచ్చారు. బాలమ్మని. వెంకయ్య భార్యని అక్కడే వుండమని సీతారత్నం పట్టవట్టింది. చిత్తయ్య మటుకు తప్పించుకు తిరుగుతున్నాడు. సీతారత్నం నిలేసింది - మీ ఆవిడ్ని తీసుకురాలేదేం అని.

దాని బుద్ధి నువ్వెరగంది గనకా ఏం? నే రమ్మంటే వస్తుందా. పెద్ద పాటం చదివింది. 'సరైన బట్టా నగా ఏం కొన్నావని పిలవంగనే వచ్చేందుకు' అని ఒకటే గోల మొదలెడితే వళ్ళు మండి రెండిచ్చానని చిత్తయ్య సన్న కంఠంతో చెప్పాడు.

సన్నాసి బుద్ధి డబ్బుమీదకి పోతో న్నట్టువుంది. నిక్షేపం లాంటి భర్త వుండగా దానికేం పోయేకాలమంట; అంటూ చిత్తయ్య భార్యనితట్టి చిత్తయ్యకి రహస్యంగా మొల్లించి డబ్బుతీసి ఇచ్చి దాని క్కావిల్చినవి కొని పడెయ్యి అంది సీతారత్నం.

చిత్తయ్య మనస్సు తేలికయింది. డబ్బుతో చేయనిండాక, సీతారత్నం

ఎదరే ఎంతో హడావిడిగా పందిళ్ల దగ్గర నించి వంటలదాక కనుక్కుంటూ, ఆ సందడి తగ్గేదాక ఇంటికి వెళ్ళనట్లే తిరిగాడు.

కొత్త ఇల్లు దీపాలతో కలకల్లాడు తోంది. వచ్చిన బహుమతులు అలమార్లు నిండాయి. ఇల్లు ఎల్లా సర్దాలో నీదీ భాధ్యత అంటూ రంగయ్య వెంట వక అమ్మాయిని తీసుకువచ్చి చూపెడుతన్నాడు

బడలికగావున్న సీతారత్నం మడత మంచంమీద నడుం వాల్చింది.

రంగయ్య కాలు మంచానికి తగిలింది అబ్బబ్బ ఎన్నిసార్లు చెప్పినా సీకు బుద్ధి రాదు. ఎన్నికొంటే ఏం; అనుభవించటం నేర్చుకోలేకపోయాక, ఈ మంసం రేపు విరక్కొట్టి పారేయిస్తానంటూ సీతారత్నాన్ని విసుక్కొన్నాడు.

కొత్తిల్లు కట్టాక రంగయ్యతో అమ్మాయి తరచూ వస్తూవుండటం సీతారత్నం చూసినా అంత పట్టించుకో లేదు.

ఆ రోజు వెంకయ్య భార్య రొప్పతూ వచ్చింది. మాట పూర్తిగా రాక పెదిమలు వణుకుతున్నాయి. జుట్టు ముడి సగం వూడింది. కంటిరెప్పలు వుట్టి కళ్ళ ఎరుపుని సగం దాచినా కోపం కొలుకుల్లొంచి బయటపడుతోంది.

ఏం : వంట్లో బాగాలేదా : అని అడిగింది సీతారత్నం.

వంటికేం, దుక్కలా వున్నా మిగిలిన మాట పూర్తిచెయ్యటంవల్ల ఏడుస్తోంది

రంగయ్య కారుచప్పుడు విని పక్క గదిలోకి తప్పుకొంది. వెంకయ్య పెట్టే పరుపు పట్టుకు మేడ పైకి వెళ్ళాడు.

జరిగిన కొంగు సరిచేసుకు వచ్చిన బంధువు లెవరా అని కళ్ళు పెద్దవి చేసుకు చూస్తోంది సీతారత్నం.

రంగయ్య వెనకే వయ్యారంగా నడుస్తూ వచ్చింది అమ్మాయి.

“చూడు రత్నం : ఈ సరసూకి ఇల్లు దొరికేదాక మన ఇంట్లో వుంటుంది. మేడపైన మూలగది ఇస్తే బాగుంటుందేమో” నంటూ కళ్ళల్లోకి చూశాడు రంగయ్య. “ఏం ఇదివరకే ఈ ఊళ్ళో వుంటోంది అన్నారుగా; ఆ కొంప ఏమైంది,” అని సీతారత్నం రంగయ్యని కోపంగా అడిగింది.

రంగయ్య మాట్లాడకుండా వంట గదిలోకి వెళ్ళాడు. సీతారత్నం వెంకయ్య భార్యని భోంచెయ్యమని బలవంత పెట్టింది.

‘కడుపుండినట్టే వుందిలే,’ అంటూ కళ్ళు వత్తుకుంటూ నాకు రైలుచార్జీకి డబ్బులు పడై నేను మావోళ్ళ ఇంటికైనా పోతా. నాకు కుదర్దలే ఈ వ్యవ్వారం. నువ్వుఅంటే అన్నీ కడుపులో పెట్టుకు కుళ్లతావు, నావల్లకాదు ఆడు అడింగిదల్లా ఆడు అడిందల్లా నేను చూస్తూ ఆనందించా

లంట, ఇంకా ఇను దాన్నితెచ్చి ఇంట్లో పెడతాడంట నేనేమో నోరుమూసుకు కుక్కోవాలంట. నాకేంబర్తవక్కనాటికి పూరుకోను అంటూ వెంకయ్యభార్య చెబుతోంది.

పూరుకోక చేసేదేమిటిలే అంటూ సీతారత్నం నమదాయించింది.

రంగయ్య చెయ్యి తుడుచుకుంటూవచ్చి కుర్చీలో నడుంవచ్చాడు.

వెంకన్నభార్య తిండితినకుండా డబ్బు తీసుకు వెళ్ళిపోయింది.

“సరసూ తిందేమొ కనుక్తున్నావా :” అని రంగయ్య అడిగాడు.

సీతారత్నం వినపడనట్టు వెళ్ళి పోయింది.

సాయంత్రం రంగయ్య బయల్దేరే వేళకి సరసూ తయారై వచ్చింది. వెంకయ్య కారుతలుపు తెరచి పట్టు కున్నాడు. చుట్టచెంగాయి వెంకటగిరి చీర గాలికి కదులుతుండగా వయ్యారంగా పమిటని సగంకిందికి వనిలి నడుస్తూ కారుదగ్గరికి వెళ్ళి కొంగు సగం ఇవతల పడేలా సీటులో కూర్చుంది.

ఆ కొంగు చేతిలోకి తీసుకు రంగయ్య కారెక్కి కూర్చోవటం కిటికీ సందు లోంచిసీతారత్నం చూసింది. రంగయ్య, సరసూ తన్నిచూసి నవ్వుతున్నారని తెలిసి మనస్సు విరిగింది

దూరంగా పనివాళ్ళు మొహాలు చూసుకుంటూ కళ్ళెగరెయ్యటం, పళ్ళికి

లిచటం చూసి. తన్నెవరో అవమానించినట్లయింది సీతారత్నానికి

సంధ్యదీపం, మొదలు దేముడింట్లో వెలిగితే కాని మరెక్కడా వెయ్యరు పనివాళ్ళు. ఇంటి చుట్టుపక్కల ఇళ్ళ దీపాలు వెలుగు ఇంట్లో చీకటిని ఎక్కువ చేసినట్టు వుంది.

వంటవాడు దేముడింటిలోకి చూసి దీప మేళాడు. యజమాని ఎక్కడా కనపడక చూల్లో దీపం వెలిగించి వరండాలు అన్నీ నెమ్మదిగా తిరిగి, చివరికి పెరటిలో వున్న నేరేడుచెట్టు మొదట్లో ఇసక గుట్టమీద కూర్చున్న సీతారత్నాన్ని చూసి నిర్ఘాంతపోయాడు. నీటిచారలపైన పడ్డ దీపంకాంతి కూడా మనగ్గానే మెరిసింది.

సీతారత్నం మొహం పక్కకి తిప్పుకని "సీతు తోచింది వండు. ఆ దీపం తీసెయ్యి" అని ఎండిపోయిన కంఠంతో చెప్పింది.


వంటవాడు ఏదో అడగాలన్నట్టు కాస్తేపు నిల్చుని అడక్కుండానే వెళ్ళిపోయాడు.

సాయంత్రం కారులో రంగయ్యతో కలిసి నవ్విస సరుసూ ముఖం గుర్తుకి వచ్చింది. కోపం పళ్ళల్లోంచి బయట పడింది. మనస్సులో ఏదో బాధ. మళ్ళీ దుఃఖం. ఆలోచనల్ని ఆపి చీకటిలోఎంతో సేపు ఏడ్చింది. ఇదివరకు రంగయ్య గుణం ఎతిగున్నా, మనస్సు సమాధాన

పడింది ఇప్పుడు వయస్సుతో మనస్సు కూడా పెరిగి ఎదురుతిరుగుతోంది ఇంట్లో తనకి ఇంకేం గౌరవం వుంటుంది నౌకరత్తోపాటే తనూ అనుకుంది. పోనీ కొంచం పెద్ద.

నౌకరుగా చూడవచ్చు. ఐనా తనే కనక రాకపోతే రంగయ్యకి ఇన్ని అలవాట్లు అయ్యేవి కావేమో ననుకుంది. మళ్ళీ అంతలోనే మనస్సు మంచిది. లేకపోతే ఎప్పుడూ చెడ్డబుద్ధులు వెంటే వుంటాయని సమాధానపడింది.

చిన్న సంసారంలో గుడ్డిపం వెలిగిస్తూ పెద్ద భవిష్యత్ ని వూహించలేక చీకటిలో, మట్టి వూడల్లా, ఆలోచనలు అంతులేకుండా తిరిగేవి. అప్పుడు రోజులే పెద్దదిగా జరిగాయి. యజమాని ఎక్కువ మిద్దింట్లోనే గడిపాడు. ఇప్పుడు రోజులు తొందరగా తిరుగుతున్నా, చీకటి చాలా తక్కువే. ఆ ఇంట్లో మూడో రూమువరకూ దీపాల పందిరిలా వుంటోంది. రంగయ్య మనస్సులో డబ్బుని చూసుకుంటూ క్రీనీడన బతుకుతున్నాడు. ఇప్పుడు తనవనరం ఆ ఇంట్లో లేదేమో. తను వెళ్ళేందుకు మాత్రం ఎవరు వున్నారు. వెంకయ్య భార్యకి తల్లివుంది, తోడబుట్టినవాళ్ళున్నారు. వెళ్ళింది ఆ ధీమాతో. మళ్ళీ దుఃఖం వచ్చినా నీటి ధారలు జారలేదు. కంట్లో తడి ఆరిపోయింది



“ఈ ఉద్యోగం బాధ్యతగల వ్యక్తికే ఇవ్వాలనుకుంటున్నాము.”

“నేను బాధ్యతగల వ్యక్తినే నండి. ఇదివరలో నేను పన్నేసిన ప్రతి ఆఫీసులోనూ నా వల్ల పొరపాట్లు జరిగినప్పడల్లా ఆ పనికి నువ్వే బాధ్యుడివి అని అనేవారండీ.”

‘చాలా పొద్దుపోయింది రండి అమ్మా’ అన్న వంటవాడి పిలుపుతో తేరుకుంది. ఆకల్లేదు. నువ్వు వెళ్ళు అంది. మళ్ళా ఆలోచించే వోపిగలేక వరండాలో వున్న వుయ్యాల బిల్లమీద నడుం వచ్చింది. కలతనిద్ర పీడకలలతో నిద్రపట్టలేదు. మేడమీద నీలంలైటు ఇంకా వెలుగుతోంది. గట్టిగా నవ్వులు వినిపిస్తున్నాయి. ఆ చెట్టుదగ్గరే మనస్సుకి కాస్త బాగున్నట్టై వెళ్ళిన సీతారత్నం ఆ ఇంకమీదే నడుం వచ్చింది.

రంగయ్య వంటరిగా సీతారత్నం ఎడట పడటంలేదు. ఏదో అంటుంది. తనేదో చెబుతాడు. తిడుతుంది. తనేమో

చెయ్యి చేసుకోవటం బాగుండదు. ఇది వరకులా ఇప్పుడు ఆ పరిస్థితి రానివ్వకూడదు. తన హోదాకి తగినట్లు నడుచుకోవాలి. పైగా ‘చదువుకున్న సరసూకి తనమీద గౌరవం తగితే’ అన్న ఆలోచనే తనలో అస్తమానం తిరుగుతోంది. అందుకే సరసూని ఎక్కువనేపు వంటరిగా విడిచి వెళ్ళటంలేదు రంగయ్య.

ఆ వాతావరణానికి మనస్సుని తిప్పకుంది. ఇదివరకటిలా, నొకర్లపైస అధారితీ చెలాయించాలని లేదు. అసలు వాళ్ళని తను పిలవటమే మానేసింది. తనకి కావల్సిన పనులు తనే చేసుకు

మళ్ళీ నేరేడుచేట్టు దగ్గరే కూర్చోటం. రోజులో మూడువంతులు మోసం గానే గడిచిపోతోంది. మిగిలింది నిద్రలో. తెల్లవారుఝామున పక్షులు రెక్కలు విదిలించటం, వేగుచుక్క పసివాడినుడుట మెరిసే చుక్కలా కదల కుండా వెలగటం, కొండవెనక ఆకాశం ఎరుపుఅంచు చీరలో చుట్టుకోవటం, కొబ్బరిచెట్టు మువ్వలో మెరిసిన వెలుగు, మామిడిచెట్టు గుబుర్లో కదిలి పరిసరాలని తనరంగుతో కప్పినట్లు వెల్లురు కళ్ళలో వడేటంతవరకూ మనస్సులో ఏదో అనందం తనకే తెలవకండా పొందు తోంది. కాని, మళ్ళా కాకులు అరవటం, మనుష్యులు కదలటం పెద్దకంతాలతో అరుపులు, దూరంగా రైళ్ళకూతలు, పనిమనిషి బొంగురుగొంతు, అన్నీ కలసి, అద్దంమీద గండ్రుఇసుకతో రుద్దిన శబ్దంలా మనస్సులో బాధకలిగించేవి సీతారత్నానికి తీరొజుల్లో.

రంగయ్య సగంమత్తులో ఎవరిపైనో అరుస్తున్నాడు. సున్నంబట్టి దగ్గరవుండే గోవిందు గొణుక్కుంటూ పెరటిగుమ్మం దాటాడు.

పనివాళ్ళు తగువు మొదలుపెట్టారు. సీతారత్నం అక్కడికి రావటం చూసి సర్దుకున్నారు.

వెంకయ్య పెద్ద కారు బయటికితీసి తుడిపిస్తున్నాడు. రంగయ్య విసుక్కుంటూ మెట్లు దిగుతున్నాడు.

సీతారత్నం పెరట్లోకి వెళ్ళిపోయింది. ఆ రోజు ఎండకి చెట్టుకింద ఇసుక వేడెక్కింది. హాలు పక్కగదిలోకి మడతమంచం జరిపుకుంది. పక్కంటి మేడపైన పిల్లలుచేసే అల్లరికి చెవులు మళ్ళడుతున్నాయి. పొద్దు తొందరగానే దిగిపోతోంది. సీతారత్నం మంచం మీద కూర్చుని దూరంగా పుల్లవిరిగిన గులాబీమొక్కని చూస్తోంది. పక్కగదిలో రంగయ్యగొంతు మోగింది. 'ఎప్పుడు నేను ఇస్తున్నానా? ఎళ్ళి అమ్మ గారై అడుగు' అని.

'అమ్మగారు మీకాడే వున్నారూగా! అంటూ బొంగురుగా నవ్వుతోంది పనిమనిషి.

కీచుగొంతు, పిల్ల ఏడుపులా నవ్వుటం వినపడుతుంది. రంగయ్య అదలింపుతో పనిమనిషి బయటికి పోయింది. కారు కదిలిన చప్పుడు.

సీతారత్నం మనస్సు మొదట చిన్న పుచ్చుకున్నా మళ్ళా సమాధానం పడింది. పనిమనిషి అన్నదని ఎందుకు బాధ పతాలి: దానికి తోచింది అనాలనుకుంది. అంతే. ఎక్కడికైనా వెళ్ళాలని వుంది అ ఇల్లువిడిచి. కాని ఎక్కడికి వెళ్ళటం: చిచ్చెయ్యి ఎందుకో ఈమధ్య రావటం లేదు. వెళ్ళాం కడుపుతో వుందని ఎంతో మురిసిపోతూ చెప్పుకున్నాడు. వెళ్ళి చూసివస్తే. వాడికి తగింది కాక పోయినా ఎంతప్రేమగా చూసుకొ

టాడు పాపం. అది ఎప్పుడూ ధుమధుమ  
 లాడుతూనే వుంటుంది. చిత్తైయ్యకి  
 ఏదైనా ఇప్పించి వుండాలింది.  
 ఎక్కవ కష్టపడ్డవాడు వాడేనాయ్.  
 వాడికి డబ్బిస్తే వాడి సుఖం చస్తుంది.  
 ఇవ్వకపోతేనే మంచిది, అన్న నిర్ణయ  
 యానికి వచ్చి, బయటికి తీసిన  
 ఇసపైపై తాళం మళ్ళీ బొడ్డులో పెట్టేసు  
 కుంది. సీతారత్నం కొద్దిగా డబ్బు  
 తీసుకు చిత్తైయ్యికి బయలుదేరింది.  
 వీలుంటే వోరెండురోజులు వుండా  
 లనుకుంది. వెళ్ళేచోటు చెప్పకపోయినా  
 వెడతన్నట్టు వంటవాడికి చెప్పివెళ్ళింది.  
 బస్సెక్కి చాలాకాలమైంది. చాలాసేపు  
 నిల్చుంటేకాని దొరకలేదు. అంతా ఇళ్ళకి  
 పోయేవేళాయె అనుకుంది. బస్సుదిగినా  
 వాళ్ళింటికి కొంతదూరం నడవాలాయ్.  
 అప్పుడే చీకటివడింది. వెళ్ళటం మానే  
 డామా అనుకుంటూండగానే బస్సు  
 రాకటం, తనవరకు ఖాళివుండటంతో ఏ  
 ఆలోచనా లేకుండా క్రికూర్చుంది.  
 చీకట్లో ఇల్లు తొందరగా కనుక్కోలేక  
 అటూ ఇటూ తిరిగి ఎల్లాగో చేరింది. ఇంటి  
 తలుపులు మూసివున్నా దీ పవు కాంతి  
 తలుపు నందుల్లోంచి తొంగిచూస్తోంది.  
 పెరట్లోకి వెళ్ళింది. అలికిడి లేదు.  
 చింతచెట్టు చీకట్లో ఏడుస్తున్నట్లు గాలికి  
 హోరు పెడుతోంది. మళ్ళా వీధివేపుకి  
 వచ్చింది. చిత్తైయ్యభార్య సంచీపుచ్చకు  
 ఎదురొచ్చింది.

ఎప్పుడేంటి రావటం అని ముఖావంగా  
 సీతారత్నాన్ని పలకరించి తలుపుకి తాళం  
 లేకండా మూసివున్నాయే అంటూ పెర  
 ట్లోకి వెళ్ళింది చిత్తైయ్యభార్య. గుంజ  
 టం లో పెరటితలుపు తెరుచుకుంది.  
 క్రీసీడలో చిత్తైయ్యవక్కస గాజులు గలగ  
 ల్లావాయి. సీతారత్నం వెనక్కితిరిగింది.  
 చిత్తైయ్య భార్య ఆవేశంతో అరుస్తోంది.  
 చిత్తైయ్య వీధిగడియ తీసుకు వెళ్ళి  
 పోయాడు. నన్నగా, నల్లగా, నూలు  
 పోగులాంటి అమ్మాయి పక్కంటి  
 చీకట్లో కలిసిపోయింది. గాజులు చప్పుడు  
 కీచురాళ్ళగా మారాయి.  
 చిత్తైయ్య భార్య ఏడుస్తోనే తిడు  
 తోంది. ఈ వూరు ఏ యేళ్ళప్పుడు పిల్లు  
 కొచ్చావో ఇట్లాటి బుద్ధులు వుట్టాయి,  
 అంటూ సీతారత్నాన్ని ఆడిపోసింది.  
 మళ్ళా చిత్తైయ్యమీద విరుచుకుపడింది.  
 ఇంత బుద్ధిలేని వోడివి అనటం వెళ్ళి  
 ఎందుకు చేసుకున్నావు అంటా! అటువు  
 వచ్చేదాకా అల్లా అడుగుతూనేవుంది.  
 సమాధానం చెప్పేందుకు అక్కడ  
 చిత్తైయ్యలేడు. నిర్వికారంగా బుద్ధిదీపం  
 మిణుకుమిణుకు మంటోది.  
 సీతారత్నం ఆ రాత్రి అన్ని జాములు  
 పెరటిగట్టుమీదేగడిపింది. జీవితం అంతా  
 వక్క చీకటిరాత్రిలా తోచింది. జీవుడు  
 వదే దాధలో తేడా లేకపోయినా,  
 జీవితాలు కప్పిన రంగురంగుల తెరలు,  
 అందులో మెదిలే గొప్పబాధ, సామా

న్మలు అందరికీ ఎప్పుడో వకప్పుడు మనస్సు బంధబారక మునపు, మెరుపు లాంటి బాధలేని జీవుడు వుంటుందా : అన్న ప్రశ్న వేసుకుంది. సమాధానంగా ఒక్కంటి ఆచారిగారి పురాణం గుర్తుకి వచ్చింది.

సీతమ్మవారు. ఆంజనేయుల్ని అడిగిందట. 'ఔరశ్రీలను కన్నెత్తి చూడడు కదా!' అని మళ్ళీ నిస్పృహతో 'నే చేసిన ఈ దీక్ష అంతా వృధాయే ఆవుతుంది. ఈ గడువులో తన రాడు. నేను ఈ వుపవాసాలతో తనువు చాలిస్తా. తనేమో మరో సాదర్యపాతిని చేపట్టి పట్టాభిషేకం చేసుకుంటాడు.' అలా ఆ దేవే బాధపడ్డదట.

దాంపత్యానికి ఆదర్శంగా ఇన్ని యుగాలుగా చెప్పకుంటున్న ఆమెకే బాధ తప్పనేప్పుడు పట్టిముద్దిలాంటి ఈ కాలపు జీవితాలకి బాధతప్ప ఇంకేం వుంటుంది : ఆ కాలంలో ఆమె వూహించేందుకే ఇష్టపడక బాధపడింది. యుగధర్మం మారింది. ఇప్పుడు చూసినా షమ్మరు. విన్నా అడకు. అడిగినా సమాధానం దినకు. వింటే సీస్థానం మారవచ్చు అన్న సూత్రం నల్లబట్టలా మనస్సుని కిప్పి మాటని పైకిరానివ్వకుండా అడ్డంగా నిలుస్తుంది. అందుకే ఇప్పుడు అభిమాను చంపుకు, గౌరవానికి లొంగి, అందమైన బట్టల చెనక అన్ని బాధర్పి దాచి గౌరవంగా

ఓలలో కరిగిపోవాలేమో : మెదడు ఆలోచనలతో మెద్దువారింది. తన పిచ్చి కిచ్చి ఆలోచనలకి తనే నవ్వుకుంది చీకటి పల్చబడుతోంది. దూరంగా వెల్తురు వళ్ళు విరుచుకున్నట్లు వుంది అత్తింటి కోడలిలా చీకటి, చెట్ల గుబురుల్లో మణిగింది. వదువుని కవ్వించే వరుడు చూపులా చీకటిని చుట్టుకుంది. తల్లికంట పడకుండా ప్రయోరాలివంటి భార్యని తన తెల్ల దుప్పటి పెనుక దాచింది వుదయకాంతి

అబ్బా అంటూ మూలుకుంటూ ఆలోచించకుండా వుండేందుకు ప్రయత్నిస్తోంది సీతారత్నం. దూరంగా చీపుళ్ళ చప్పుడు అక్కడక్కడ వినబడుతున్నాయి. సూర్యోదయం మిల మిల్లాడతూ తూర్పు వాకిలి తెరిచింది గదిలో దీపం వెల వెలపోయింది చిత్తైయ్య భార్యని బతిమలాడటం ఇంకా పూర్తి కానట్టు కంఠంలో జాలి వినపడితోంది.

ఇక్కడికి తనెందుకు వచ్చినట్టు? వీళ్ళని తనెందుకు ఈ వూరికి తెచ్చినట్టు సమాధానం తనే చెప్పుకోవాలి.

చిత్తైయ్యమీద వున్న గౌరవం పోయింది. నక్కడబ్బుపిచ్చి రిప్ప ఇంకేమీ దుర్గుణాలు లేవని, రంగయ్యతో ఎన్నోసార్లు తన తగవు లాడం గుర్తుకొచ్చింది. అడిమంచినువ్వే మెచ్చుకోవాలని రంగయ్య చెప్పటం

ఇందుకే అయిపుంటుంది ఏమైనా చిత్రైయ్య భార్యకి వో కొంప కట్టింది ఇవ్వాలి అన్న తీర్పు చేసుకుంది సీతారత్నం. తను చెయ్యగలగింది ఇంకేమి వుంది : ఆదికూడా రంగయ్య వాళ్ళుకోకపోతే అన్న సందేహం మళ్ళీ మనస్సుని సీర్పపెట్టింది.

ఏమైనా ఏదో కొంత ముట్టచెప్పాలి. ఇందుకేనా తెచ్చావు? అన్న మాట మనస్సులో మారుమోగుతోంది సీతారత్నానికి.

ఇంటికి బయలుదేరింది. వెళ్ళాలని లేదు మళ్ళీ కూర్చుంది. లోపలనించి చిత్రైయ్య భార్యతో మామూలుగా మాట్లాడడం వినడంతోంది. ఎవరికీ చెప్పకుండా పెరటిగుమ్మం తీసుకు బయలుదేరింది సీతారత్నం.

బస్సులు వెడుతున్నాయి. చూస్తూ నిల్చుంది. పొద్దు నెత్తిమీదికి వచ్చింది. వేడిగాలిని కలుషకు పరిసరాల్ని కాలిస్తోంది. బస్సు నిల్చింది. ఇంటికి చేరేసరికి రంగయ్య మద్యగదిలో కూర్చుని ఏదో ఆలోచిస్తున్నాడు.

చూడనట్టు సీతారత్నం మండువాదాటి వరండాలోకి జోయింది.

సీతా అన్న కేక ఎన్నాళ్ళ తరవాతో వింది. ఆశ్చర్యంగా తిరిగిచూసింది.

రంగయ్య ఏదో చెప్పబోయి వూరుకున్నాడు. సరసూ వయ్యారంగా అక్కడికి రావటం చూసి సీతారత్నం మొహం

తిప్పుకు పెరట్లోకి వెళ్ళిపోయింది సీతారత్నం నిద్ర లేచేసరికి వెయ్యరు తగ్గినా వుక్క తగ్గలేదు. సంధ్య చీకటి పెరటి గోడని తాకింది. స్నానం చేసినా మనస్సుకి సుఖంగా లేదు. హాల్లో లైటు తీసేసి ఫ్యాన్ కింద కూర్చుంది.

రంగయ్య ఇంటికి రావటం చూసి పక్కగదిలోకి తప్పకోబోయింది.

రంగయ్య కండువా కుప్పీమీదకి విసిరి సీతారత్నం పక్కగా కూర్చున్నాడు. మడతమంచం కసిరినట్టు చప్పుడు చేసింది. ఏదో మాట మొదలుపెట్టి మళ్ళా వూరుకున్నాడు.

సరసూ గడప అవతలే నిల్చుని తను వచ్చినట్టు సన్నగా దగ్గి కంఠం తగ్గించి "ఏదో దీర్ఘంగా ఆలోచిస్తున్నారే. లోపటికి రావచ్చా." అని చంటిపిల్లలా ముద్దుగా మాట్లాడుతూ మంచం దగ్గరకి వచ్చి మంచంచీవర మకొకరు వుండటంచూసి రెండడుగులు వెనక్కి జరిగి లైటువేసి తారత్నాన్ని చూసింది.

సిగలో పిన్నులు సరిచేసుకుంటూ సీతారత్నం మంచం దిగింది.

రంగయ్య ఇద్దర్నీ వకచోటచూడటం. అంత దగ్గరగా చూడటం అదే మొదటేమో. ఇద్దర్నీ చూస్తున్నాడు రెప్ప వెయ్యకుండా.

నవ్వుతూ కులుకుతూ న్నప్పుడే సరసులో అందం కనపడుతుంది. కోపంగావుంటే చూడబుద్ధివుట్టలే. ఆరిన


కొరకంచ గుర్తుకొచ్చింది రంగయ్యకి. చెరిగినజాటు నుదురుకి అతుక్కుంది. గుండ్రటి మొహంలో విశాలమైన కళ్ళు మెరుస్తున్నాయి. ముడుచుకున్న పెదాలు గుండ్రటి భరిణీలా ఎఱ్ఱగా మెరుస్తున్నాయి. మెళ్ళో నల్లపూసలు దీవపు కాంతికి వల్చగా కదిలి నట్టు జాలిగా తనకేసి చూస్తున్నట్టు తోచింది.

సీతారత్నం నవ్వకంభావుంటే ఎంత బాగుంటుందా అని అన్నడు తోచింది రంగయ్య చవనసుకి. ఏదో గుర్తుకి తెచ్చుకున్నట్టు కండువాలిసీ దులుపుకుంటూ హల్లోకి వెళ్ళాడు. రంగయ్య వెనకే సరసూ విసురుగా వెళ్ళింది.

రంగయ్య అటూ ఇటూ తిరుగుతున్నాడు.

ఏనుడీ. ఏమిటి. ఆవిడికి చెప్పారా! అంటూ కంఠంలోకి మార్గవాన్ని తెచ్చుకునేందుకు తాపత్రయ పడు తోచి సరసూ.

వెంకయ్య అని కంచులా మోగింది రంగయ్య కంఠం. అంతగట్టిగా పిలవటం ఈ ఇంట్లోకి వచ్చాక అదే మొదలేమొ వెంకయ్య త్రుళ్ళిపడ్డాడు వచ్చి ఎదురుగా నిల్చున్నాడు



వెంకయ్యని చూడకుండానే, “చూడు ఈవిడ నాళ్ళకి డబ్బు వంపుతాను. నాళ్ళ ఏర్పాట్లు చేసుకోమను పెళ్ళికి” అన్నాడు రంగయ్య.

పక్కగదిలో వున్న సీతారత్నానికి ఈ మాటలు వినపడ్డాయి. ఎవరితోటో పెళ్ళి అర్థంకాక గుండెలు దడదడలాశాయి.

అంటే మీ పుద్దేశ్యం నన్నెవడికో డబ్బుచూపెట్టి కట్టబెట్టమనా? అంటూ బిల్లల్ని కుర్చీలనీ దొరిస్తూ హాలు అంతా పూడావిడి చేసింది సరసూ.


నీ కోరిక అదేగా: వైగా కొత్త వాడేం కాదుటలే. నీ వుద్యోగం వంకన అక్కడికేగా వెళ్ళటం అని రంగయ్య కోపంగా అనటం. ఇంట్లోవున్న నౌకర్లు తలుపులు పక్కన నిల్చుని వింటున్నారు.

ఛా, డబ్బు వుండగానే సంస్కారము వూటుం దనుకోవడం నాదే పొరపాటు. మంచి పాఠేమే చెప్పావులేండి. నాకేం నీ వెధవ డబ్బు అక్కర్లేదు. కొంగుతో కళ్లు నొక్కుతుంటూ మెట్ల దగ్గరకి వెళ్ళింది సరసూ.

నా డబ్బు అంటే ఏవగించుకునేదానివి అంత డబ్బు సర్దాటికి పనికి వచ్చిందా. ఏం. అని రంగయ్య దెప్పాడు.

వెంకయ్య పిల్చుకొని వచ్చిన మనిషి ధుమధుమలాడుతూ రంగయ్యకేసి చూస్తూ నిల్చున్నాడు.

“ఎంత గొప్పోడివైతేమాత్రం మాట తప్పటం ఏం బాగుంటుందేం. ఎంత



నదివితేమాత్రం మా పిల్లకి మేవంటే ప్రేమలేకండా వుంటుందా? మా ఇంటి కొత్తేనే కూపీలు లాగుకన్నావంట. నీ బుద్ధికిమల్లేనే అనుకున్నావు కామాలు. ఐనా నిన్ను కట్టుకు ఏం సుఖపడదీలే. నేను అప్పుడే సెప్పినా. వయసుమళ్ళి నోడితోటి ఏదే నీకు అని. నీకు తెల్లలే, అని నా నోరు మూయించింది మా పిల్ల. లేకుంటే ఇంతదాక చనువు ఇవ్వ నిచ్చేవోడినేనా?" అంటూ పైగుడ్డతో మూతిని తుడుచుకున్నాడు. సరసూ పినతండ్రి గురవయ్య.

సరసూ కొన్ని సామాన్లు కిందికి చేర్చింది ఆయాసపడుతూ.

"ఏంటి బుల్లి! పిచ్చికుక్కల్లే తరవం గానే పారిపోవడమేనా ఏం : నాకు తెల కడుగుతున్నా" అంటూ లేచాడు రంగయ్య.

"బాబాయి ను వూరుకో. నాకు తెల్పులే అంటూ మళ్ళీ పైకివెళ్ళి మిగిలి నవి మోసుకొచ్చింది సరసూ.

"ఏంటే తెల్పేది. ఈనా ఆదా వున్నా వని తెలిస్తే వోడన్నా నిన్ను కట్టు కుంటాడా." అంటూ "ఇంతకముందేమొ తనే కట్టుకుంటానని మాటిచ్చే. ఇంతలో ఈయన మేస్తుంటే నన్ను చూస్తూ వూరుకోమంటావా." అంటూ గురవయ్య గట్టిగా అరిచాడు.

వెంకయ్య గురవయ్య చెయ్యి పట్టుకు వెనక్కు గుంజాడు తగ్గమన్నట్టు.

"నువ్వు ఆడించిన నాటకమేగా ఇది అంతా." అంటూ వెంకయ్యతో కలియపడ్డాడు గురవయ్య.

ఇద్దర్నీ విడతీసేందుకు ఇంట్లో వాళ్ళంతా ఏకమయ్యారు.

వెంకయ్య తల గొళ్ళానికి కొట్టుకు నెత్తురు చిమ్మింది.

చిరిగిన చొక్కాని నవరించుకుంటూ గురవయ్య తిట్లడం మొదలుపెట్టాడు.

ఈసారి వెంకయ్య గురవయ్యని బైటవడేలా గెంటి 'వక్క పైసా ఇవ్వకండి. ఈడి యవ్వారం నేనూత్తా' నని రంగయ్యతో వగరుస్తూ అన్నాడు.

అందరికోపాలు కొద్దిగా సద్దు కున్నాయి. అప్పటికే చాలా పొద్దు పోయింది. రంగయ్యకి డబ్బు ఇవ్వాలన్న వుద్దేశ్యం పోయింది. ఎందుకివ్వాలని మొండివాదానికి దిగాడు.

ఈసారి గురవయ్య దర్పం విడిచి కాళ్ళా వేళ్ళా పడటం మొదలుపెట్టాడు. సరసూ ఎంత వక్రుకొరికి, అల్లా జతిమాల వద్దన్నా వినేసీతిలో లేడు.

మీకు ఇవ్వాలని తోచింది ఇచ్చి వెయ్యండి. ఈ అర్థరాత్రి ఈ గోలేమిటి అని రంగయ్యతో నెమ్మదిగా సీతారత్నం అంది.

అబ్బో మళ్ళా పెత్తనం నీకు వచ్చిందని మురుస్తున్నట్టున్నావు. నేను గట్టిగా తల్చుకుంటే ఈపాటికేనువ్వేదాలో పుచ్చుకునేదానివి. మంచిదాన్ని కనక నేనే

పోతున్నా తెలుగుకో నీలా నేను ఇంత తిండిపెడితే పడుండేదాన్నికాదు. నా కేం కర్మ: ఇంతోటివాడు దొర్కపోడు నేనే కట్టుకోవాలని అనుకోవాలేకాని" అంటూ అక్కసు వెళ్ళపోస్తోంది సరసూ.

వుండి వుండి వాదాలు జరుగుతూనే రాత్రి కోడికూత వేళకి జరిగింది.

రంగయ్య ముందు అన్నమాటలో మూడోవంతు డబ్బే ఇస్తానని మొండి పట్టు పట్టాడు.

గురవయ్య చివరికి దానికే మొగ్గడు.

ఎన్నో సాక్షుల సంతకాలు తీసికొని గాని గురవయ్యచేతికి డబ్బు ఇవ్వలేదు రంగయ్య.

సరసూ వయ్యారం, నాజూకు, సంస్కారము లన్నీ పక్కసారి మూట గట్టి విసిరేసి సహజంగా గట్టిగా తిట్టి పోసింది రంగయ్యనీ, సీతారత్నాన్నీ.

చీకటి తెరలని విడిపించినట్టు సూర్యకిరణాలు బాణాల్లా సూటిగా నిద్ర లేని రంగయ్య కళ్ళల్లో గుచ్చుతున్నాయి.

సీతారత్నం మనస్సులోని చీకటిని పల్చటి సూర్య బింబం తనలో కలుపుకుంది.

గాలివాన పదిలిన ప్రకృతిలా ఇల్లు నిర్జీవంగా నిర్మలంగా నిల్చింది.

రంగయ్య మోడులా మార్దవంలేని కంఠంతో మాటలు మొదలెట్టాడు.

సీతారత్నం రంగయ్యకేసి. రెప్ప వెయ్యకుండా చూస్తోంది. రంగయ్య మనస్సు వెన్నలాంటిదే; పైకిమాత్రం గంభీరంగా వుంటాడు. ఎంత మంచివాడు కాకుండా అంత ఇది ఐనాడు దాన్ని వెళ్ళగొడతాడా: రంగయ్యలో మంచి గుణాలు కుప్పపోసినట్టు కనపడు తున్నాయి సీతారత్నం కళ్ళకి. ఆనందమో, దుఃఖమో తెలవటంలేదు; కళ్ళనీళ్ళు జారుతున్నాయి.

సీతారత్నంకేసి చూశాడు. ఏంటే అన్నమాటలో ఎన్నో ఏళ్ళ ఆప్యాయత తోంగిచూసింది. నలిగిన కండువతో సీతారత్నం కళ్ళు తుడిచాడు. యవ్వనం శరీరాన్ని పదిలి మనస్సులో నిలిచింది. రంగయ్యలోని జాలి ఎఱ్ఱటి కళ్ళ కొలుకుల్లో తడిలా మెరిసింది. మాటలు రాని పసివాడి చూపులా సీతారత్నం కంటిపాపలో కలిపి ఆరోజే నడివయసుకి మంచితనం కండువాలా కప్పి, రంగయ్య మనసు అంతా దయ, జాలితో నిండిపోయింది.

కర్పూరహారతిలో దేముడిని చూసి నట్టు రంగయ్యలోని మంచితనాన్ని చూసుకు మురిసిపోయింది ఆక్షణంలో సీతారత్నం.